

आकाशवाणी

खबरां

1. केंद्री मंत्रिमंडल नै उत्तर प्रदेश दे जेवर ब्हाई अड्डे कश 6मां सेमीकंडक्टर युनिट बनाने दी मंजूरी देई दिती ऐ।
2. 2026 तगर नक्सलवाद गी भलेआं खत्म करने दे लक्ष्य बक्खी अगडे बधदे होई सी.आर.पी.एफ नै 21 दिनें दे अभियान दौरान 31 माओवादिएं दा सफाया कीता।
3. भरात नै अरूणाचल प्रदेश दा नां बदलने दी चीन दी कोश्ट खारज कीती।
4. त्रौनें सेनाएं दे प्रमुख ते C.D.S अज्ज राश्ट्रपति द्रौपदी मुर्मू होरें गी मिले ते आप्रेशन सिंदूर बारै जानकारी दिती।
5. दुनिया दे रक्षा माहिरें आप्रेशन सिंदूर दी सराहना कीती ते इसी इक फैसलाकुन सैन्य जित्त करार दिता।
6. न्यामूर्ति बी.आर गवई होरें भारत दे 52में प्रधान न्याधीश दे तौरा पर सगंध चुक्की।

<><><><><><>

Cabinet-Briefing

सरकार नै उत्तर प्रदेश दे जेवर ब्हाई अड्डे कश इक्क सेमीकंडक्टर इकाई स्थापित करने दी स्वीकृति देई दिती ऐ। नमीं दिल्ली च अज्ज सूचना ते प्रसारण मंत्री अश्विनी वैष्णव होरें आखेआ जे एहू इकाई भारत सेमीकंडक्टर मिशन दे अंतर्गत एच.सी.एल ते फाक्सकॉन संयुक्त रूप कन्नै स्थापित करंगन। उनें आखेआ जे संयंत्र गी प्रति म्हीना 20 ज्हार वेफर्स आस्तै डिजाइन कीता गोआ ऐ। श्री वैष्णव होरें आखेआ जे एहूदी डिजाइन आउटपुट क्षमता 36 मिलियन यूनिट प्रति म्हीना ऐ। उनें आखेआ जे जेवर च नमीं सेमीकंडक्टर इकाई च 39 अरब रपे दा निवेश कीता जाग। उनें गलाया जे 270 शैक्षणिक संस्थानें ते 70 स्टार्टअप च विद्यार्थी ते उद्यमी नमें उत्पादें दे विकास आस्तै विश्व स्तरीय नवीनतम डिजाइन प्रौद्योगिकियें पर कम्म करा रदे न।

<><><><><><>

Chhatisgarh-Maoists

छत्तीसगढ दे बीजापुर जिले च तेलंगाना बन्ने पर स्थित कररेगुट्टा पहाड़ी पर तकरीबन 21 दिनें तगर चला'रदे माओवाद विरोधी अभियान च 16 महिलां माओवादियें सने 31 माओवादी मारे गो। अज्ज बीजापुर च आयोजित इक प्रेस कांफ्रेंस च सी.आर.पी.एफ दे महानिदेशक ज्ञानेंद्र प्रताप सिंह छत्तीसगढ दे पुलस महानिदेशक अरूण देव गौतम ते बीजापुर दे पुलस अधीक्षक जितेंद्र कुमार यादव होरें दस्सेआ जे 21 अप्रैल थमां इस म्हीने दी 11 तरीक तगर चलाए गेदे इस अभियान दौरान कुल 21 बारी टाकरा होआ। इस दौरान कुल 35 थेआर बरामद कीते गे जिंदे च सेल्फ लोडिंग राइफल्स, सेमी आटोमेटिक थेआर शामिल न ते कन्नै 450 IED's बी बरामद कीते गो। सीआरपीएफ दे डीजी ज्ञानेंद्र प्रताप सिंह होरें आखेआ जे मार्च 2026 तगर मुल्ख गी नकसल मुक्त बनाने दे सरकार दे संकल्प गी पूरा करने लेई केंद्री सुरक्षा बलें राज्य पुलस कन्नै रलियै लगातार माओवाद विरोधी अभियान चला'रदी ऐ।

<><><><><><>

VP-Rajasthan





जस्टिस भूषण रामकृष्ण गवेई होंरें अज्ज भारत दे 52में प्रधान न्याऽधीश दे तौर उप्पर संगंध चुक्की। राष्ट्रपति द्रौपदी मुर्मु होंरें अज्ज राष्ट्रपति भवन च लोआए गेदे इक बशेश समारोह दरान जस्टिस गवेई होंरें'गी औहदे दी संगंध चकाई।

<><><><><><>

### **Army-Commander LG Meet**

जम्मू-कश्मीर च शांति ते स्थिरता गी बहाल करने दे जत्तें बारै अवगत करोआने लेई सेना दी उत्तरी कमान प्रमुख लेफ्टिनेंट जनरल प्रतीक शर्मा होंरें उपराज्यपाल मनोज सिन्हा हुंदे कन्नै राजभवन च मलाटी कीती। इस मौके पर 15 कोर दे जी.ओ.सी लेफ्टिनेंट जनरल प्रशांत श्रीवास्तव होर बी मौजूद हे। लेफ्टिनेंट जनरल शर्मा होंरें केंद्र शासित प्रदेश दी मौजूदा सुरक्षा स्थिति बारै उपराज्यपाल होंरें गी अवगत करोआया। चर्चा दौरान हाल दे घटनाक्रम ते खित्ते दी स्थिति दे महत्वपूर्ण पहलुएं पर चर्चा होई।

<><><><><><>

### **CM-Uri Visit**

मुख्यमंत्री उमर अब्दुल्ला होंरें भरोसा दोआया ऐ जे सरकार नियंत्रण रेखा कन्नै लगदे इलाकें च पाकिस्तानी गोलाबारी करी प्रभावित लोकें गी उन्दे मकान परतियै बनाने च पूरी मदद करोग। उड़ी दे लगामा, सलामाबाद, बांदी ते गिन्गल इलाके दे दौरे दौरान मुख्यमंत्री होंरें आखेआ जे पाकिस्तानी गोलाबारी सवां प्रभावित लोकें दी पीड़ ओहू खरी चाल्ली समझदे ते मसूस करी सकदे न। उनें प्रभावित परिवारें कन्नै गल्लबात कीती ते उन्दे कन्नै पूरी हमदर्दी प्रगट कीती।

<><><><><><>

### **Heli-Service**

भारत नै पाकिस्तान बश्कार हालिया संघर्ष विराम समझौते दे बाद श्री माता वैष्णो देवी श्राइन बोर्ड नै हेलीकाप्टर सेवा बहाल करी दित्तियां न जेदे नै श्रद्धालुएं दे कन्नोकन्नी कारोबारिएं ते सैलसफा कन्नै जुडे दे होरनें लोकें बी राहत मसूस कीती। हालात सामान्य होने कन्नै यात्रुएं दी गिनतरी च बल्लें-बल्लें बाद्दा दिक्खने गी लब्बा'रदा ऐ। हून कड़टा ते सांझी छत बश्कार हेलीकाप्टर सेवा सख्त सुरक्षा नियमें तैहत जारी ऐ। श्राइन बोर्ड नै रश कन्नै निब्बड़ने ते डाक्टरी सेवाएं दे प्रबंधें दे कन्नोकन्नी यात्रा रस्ते च सुरक्षा बंदोबस्त निगार करी दित्ते न। यात्रिएं गी सलाह दित्ती गेदी ऐ जे यात्रा लेई ओहू अपनियां टिकटां श्राइन बोर्ड दी अधिकारिक वेबसाइट पर गै बुक करना।

<><><><><><>

### **Weather**

मौसम विभाग नै अगले 3 दिनें दौरान अरुणाचल अरुणाचल प्रदेश, नागालैंड, मणिपुर, मिजोरम ते त्रिपुरा च बक्ख-बक्ख थाहरें पर तेज बरखा ते असम ते मेघालय च बड़ी तेज बरखा होने दा पूर्वानुमान लाया ऐ। आकाशवाणी समाचार कन्नै गल्ल करदे होई मौसम विभाग दे वैज्ञानिक अखिल श्रीवास्तव होंरें आखेआ जे अगले 3 दिनें दौरान कोंकण, गोवा, मध्य महाराष्ट्र ते मराठवाड़ा च गरज, बिजली ते तेज हवाएं कन्नै हल्की थमां मध्यम बरखा होने दी मेद ऐ।

<><><><><><>